
Kailasasabhavarnanam 2

कैलाससभावर्णनम् 2

Document Information



Text title : Kailasasabhavarnanam 2

File name : kailAsasabhAvarNanam2.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 33 -
sabhAsu nRittavarNanam | 1-30||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸಸಭಾವರ್ಣನಂ 2



(ಸಭಾಯಾಂ ಶಿವಸುದರ್ಶನಂ 2)

- ಕೈಲಾಸಸಭಾವರ್ಣನಂ 2 ಶಿವರಹಸ್ಯಾಂತರ್ಗತಂ .-

ಶ್ರೀಸ್ಕಂದಃ -

ಸನಾತನಸನಂದೇನ ಸಾನಂದೇನ ಮಹೇಶ್ವರಃ .
ಪಾರ್ವತೀಹೃದಯಾನಂದೋ ದೇವೋ ಯತ್ರ ಚ ತಾಸ್ಸಭಾಃ .. 1..
ಸದಸಸ್ಪತಿರೀಶಾನೋ ಗಣವೃಂದನಿಷೇವಿತಃ .
ಮಯಾ ದ್ವಿರದವಕ್ತ್ರೇಣ ನಂದಿಭೃಂಗಿರಿಟೀಶ್ವರೈಃ .. 2..
ತಂಡುಹುಂಡತುಹುಂಡಾದ್ಯೈರ್ಬಾರ್ಣರಾವಣಚಂಡಿಕೈಃ .
ದೇವ್ಯಾಸ್ತದಗ್ರೇ ನಟನಂ ಸಾಟೋಪಂ ಕರ್ತುಮುದ್ಯತಃ .. 3..
ಸಭಾಸು ತಾಸು ಸರ್ವಾಸು ಸಭಾಪತಿರುಮಾಪತಿಃ .
ಸಾಯಂ ಸಾಯಂ ಪ್ರದೋಷೇಷು ಮಹಾತಾಂಡವಪಂಡಿತಃ .. 4..
ಅಪಸ್ಮಾರೋಪರಿಲಸತ್ಪಾದಪಂಕಜಭಾಸುರಃ .
ಗಜೇಂದ್ರಕೃತ್ತಿವಸನೋ ಜಟಾಚೂಡತಟಿದ್ವ್ಯುತಿಃ .. 5..
ಜಟಾಕುಹರ ಗರ್ಭಸ್ಥಗಂಗಾತುಂಗತರಂಗಧೃಕ್ .
ತತ್ತ್ಯೈವೋತ್ಪಲ್ಲಕಹ್ಲಾರಮಿತ್ರಾಚ್ಛಾದಿತಮಸ್ತಕಃ .. 6..
ಗರನೀಲಮಹಾಕಂಠಃ ಕುಂಡಲೀಶ್ವರಕುಂಡಲಃ .
ಸೋಮಧಾಮಸಮಾನಾಸ್ಯಶ್ಚಾಂಪೇಯರದನಾಸಿಕಃ .. 7..
ನಯನತ್ರಿತಯೋತ್ಪಲ್ಲಪಂಕಜೋತ್ಪಲ್ಲಮುಂದರಃ .
ತ್ರಿಪುಂಡ್ರರೇಖಾಸದ್ಭಾಲೋ ಭಸ್ಮಾಚ್ಛಾದಿತವಿಗ್ರಹಃ .. 8..
ವಾಮೇನ ಪಾಣಿನಾಲಂಬಿನಖರಕ್ತಾಗ್ರಾಲಕ್ಶಕಃ .
ಧಗಧ್ಧಗಿತರತ್ನಾಚ್ಛಪದಕಾಲಂಬಿಮಾಲಿಕಃ .. 9..
ಮಹಾಹೀರಮಣಿವ್ರಾತಮುಕ್ತಾರುದ್ರಾಕ್ಷಮಾಲಿಕಃ .
ಕಾಕೋದರಫಣಾರತ್ನಮಾಲಾಕೀಲಿತಕಂಧರಃ .. 10..
ರತ್ನಗೈವೇಯಲಲಿತಃ ಕಂಕಣಾಸಕ್ತಸತ್ಕರಃ .
ಕ್ಷಣತ್ಕಿಂಕಿಣಿಕಾಜಾಲಕ್ಷುದ್ರಘಂಟಾಲಿಕಾಂಚಿಕಃ .. 11..
ಪಾಣಿನಾನ್ಯೇನ ಡಮರುಂ ತಥಾನ್ಯೇನೋಜ್ಜಲಪ್ರಭಂ .

ಸಪ್ತಜಿಹ್ವಕೃತೋಧ್ವಾಂಗ ಶಿಖಾಕಾಶಿತಸತ್ಕರಃ .. 12..
 ಭಕ್ತಾಭಯಕರಂ ಸಾಕ್ಷಾದ್ರತ್ನೋರ್ಮಿಕವರಾಂಗಲಿಃ .
 ಕಟೀತಟಪಟೋದ್ಭಾಸಿ ಪುಂಡರೀಕಾಜಿನೋಜ್ವಲಃ .. 13..
 ತತ್ಪಚ್ಛಗುಚ್ಛಸುಭಗಲಂಬಮಾನಚಲದ್ಯುತಿಃ .
 ಬ್ರಹ್ಮಮುಂಡಮಹಾಷಂಡಮಾಲಾಲಿತಕಂಧರಃ .. 14..
 ನೃತ್ಯಜ್ಞಞರುಣಾರಾವಮಣಿಮಂಜೀರರತ್ನಪಾತ್ .
 ಸಾಕುಂಚಿತೇನ ನೃತ್ಯೇನ ಪೋಷಯಂತಂ ಜಗತ್ತ್ರಯಂ .. 15..
 ಮಹಾರತ್ನಪರಿಷ್ಕಾರಿಪೀಠಸಂಸ್ಥಾಂ ಮಹೇಶ್ವರಿಂ .
 ಪಶ್ಯಂದರದಲಾಂಭೋಜಸನ್ನಿಭಾಮಲಲೋಚನೈಃ .. 16..
 ಸುಧಾಧಾಮತಿರಸ್ಕಾರಿ ದೇವ್ಯಾ ವದನಪಂಕಜಂ .
 ಲೀಲಾಲಕೋದ್ಯತ್ತಿಲಕಂ ರತ್ನತಾಟಂಕಮಂಡಿತಂ .. 17..
 ಉದ್ಯತ್ಯವಿನಿಭಾತ್ಯಚ್ಛಮುಕ್ತಾನಾಸಾಮನೋರಮಂ .
 ಕಂಠತ್ರಿವಲಿಗಂಭೀರರತ್ನಗ್ನಿವೇಯಭಾಸುರಂ .. 18..
 ಲಲಚ್ಚಿಂತಾಕಸುಭಗಂ ಕಂಠಮಂಡಲಮೀಶ್ವರಃ .
 ಉತ್ತುಂಗಕರಿಕುಂಭಾಭಸ್ವರ್ಣಕುಂಭಕುಚಾಂ ಶುಭಾಂ .. 19..
 ತ್ರಿವಲೀಲಲಿತೋದಾರತ್ರಿಜಗತ್ಸಂಪುಟೋದರಾಂ .
 ಮೃಗೇಂದ್ರಕಟಿಸಂಕಾಶರತ್ನಕಾಂಚಿತಕಾಂಚಿಕಾಂ .. 20..
 ಕನಕಾಂಬರಜಾಪಾರಧಾರಾಸಾರಜಿತಾಂಬರಾಂ .
 ಚಂಪಕಾಶೋಕಪುನ್ನಾಗಸೌಗಂಧಿಕಲಸತ್ಕಚಾಂ .. 21..
 ವೇಣೀಮಂಡಲಮಧ್ಯಸ್ಥರತ್ನಸೀಮಂತಸುಂದರಾಂ .
 ಅಲಿಕಾಲಂಬಿಲಾಲಂಹಿಶೋಭಿಸಿಂದೂರರೇಖಿಕಾಂ .. 22..
 ಕ್ಷಣನ್ಮಣಿಗಣಾಪಾರಕಂಕಣೈರ್ನಾಗಬಂಧಕೈಃ .
 ರತ್ನಹಸ್ತಸರಾಪಾರಚಲದ್ವಲಯಸತ್ಕರಾಂ .. 23..
 ರತ್ನಾಂಗುಲೀಯವಿಲಸದ್ವಲಯಾಂಗುಷ್ಠವೇಷ್ಟಿತಾಂ .
 ಮಹಾಹೀರೈಕಫಲಕಕಲ್ಪಿತಾಂಗುಷ್ಠವೇಷ್ಟಿನೀಂ .. 24..
 ಆರಕ್ತಾರಕ್ತಪಾದಾಬ್ಜರಂಗರಂಜಿತಪಾದುಕಾಂ .
 ಪಾದಾಂಗುಲೀಕೃತಾಪಾರರುಣಜ್ವಣಮಧುವ್ರತಾಂ .. 25..
 ಮಣಿಮಂಜೀರಜಾರಾವರುಣಜ್ವಣಿತಭೂತಲಾಂ .
 ಪಾಟೀರಾಗರುಕಸ್ತೂರಿಕರ್ಪೂರಾಗಂಧಮೇದುರಾಂ .. 26..
 ಪಟವಾಸಮಹಾಗಂಧನಂದಿತಾಖಿಲದಿಕ್ರಟಾಂ .
 ಸೌಂದರ್ಯಧಾರಾಸರ್ವಸ್ವಾಕಾರಾಂ ತಾರಾಧಿಪಾನನಾಂ .. 27..
 ಹಲ್ಲಕಾಕ್ರಾಂತಸುಕರಾಂ ತಥಾನೈನ ವಿಲಂಬಿನಾ .

ಪಾಶಾಂಕುಶಾಭಯವರಧರಾಂ ಶ್ರೀಭುವನೇಶ್ವರೀಂ .. 28..

ನಿಯತ್ಕಟಾಕ್ಷಾಂಕುರತಃಪಶ್ಯಂತೀಮಾನನಂ ವಿಭೋಃ .

ಪಶ್ಯಂತ್ಸಭಾಸು ತಾಂದೇವೀಂ ಸದಾನ್ಯತ್ಯತಿ ಶಂಕರಃ .. 29..

ನಂದಿಭೃಂಗಿಮಹಾಕಾಲಸ್ಕಂದಹೇರಂಬಸಂವೃತಃ .

ರಮ್ಯವಾದ್ಯರವೈಸ್ನಾಯಂ ವೇದಘೋಷೈಶ್ಚ ಶಂಕರಃ .. 30..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಸಭಾವರ್ಣನಂ 2 -
ಸಭಾಯಾಂ ಶಿವಸುದರ್ಶನಂ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 33 - ಸಭಾಸು
ನೃತ್ಯವರ್ಣನಂ . 1-30..

- .. shrIshivarahasyam . mAheshvarAkhyah prathamAMshaH . adhyAyaH 33 - sabhAsu
nRRittavarNanam . 1-30..

Notes:

Skanda ಸ್ಕಂದ gives the description of the beatific Presence of Śiva ಶಿವ with Pārvatī ಪಾರ್ವತೀ in the Sabhā ಸಭಾ (Assembly) at Kailāsa ಕೈಲಾಸ lorded by Śiva ಶಿವ (the Sabhāpati ಸಭಾಪತಿ), whose Dance Divine in the various constituent sabhā-s ಸಭಾಸು (assemblies) is witnessed by Her along with Skanda ಸ್ಕಂದ, Heramba ಹೇರಂಬ, Nandi ನಂದಿ, Bhṛṅgi ಭೃಂಗಿ et al with accompanying music from several instruments.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

Kailasasabhavarnanam 2

pdf was typeset on December 20, 2023

Please send corrections to sanskrit@cheerful.com

